


పరివర్తన



కెల్లెలక్కోకొలొక్కో

ఎయిర్పోర్టు సందడిగా కోలాహలంగా
వుంది ఎక్కడ చూసినా పరిమళాలు
విరజిమ్ముతూ అత్మీయులకి స్వాగతం పలక
టానికి ఎదురు చూస్తున్న పూల దండలు,
అందమైన ఆడిపిల్లలు, అటూ యిటూ
పరుగులు తీస్తున్న పిల్లలు.

ఒంటరిగా ఒకమూల సోఫాలో కూర్చున్న
శైలజకి ఇవేమీ కన్పించటం లేదు. ఆమెకి
క్షణక్షణం జయలక్ష్మి, అమ్మె భర్తా, ఇద్దరు
పిల్లలు కళ్లముందు మెదులుతున్నారు. ఆ
బొమ్మల్ని తుడిచెయ్యడానికా అన్నట్లు కళ్లు
గట్టిగా చేత్తో మూసుకుంది. అవి కదల
ననడంతో ఆవేదనగా సోఫాలో వెనక్కి కూల
బడింది.

అలా నిమిషాలే గడిచాయో గంటలే
గడిచాయో! మైక్లో బాంబే ఫ్లయిట్
అరైవల్ ప్రకటన వినిపించింది. అందరితో

పాటు తనూ లేచి గేటు దగ్గరికి వెళ్లింది.
విమానంలోంచి ప్రయాణీకులు ఒక్కొక్కళ్లే
దిగుతున్నారు. బ్రిఫ్ కేసుతో వేగంగా నడిచి
వస్తున్న భర్త రమేష్ని చూడగానే శైలజ
తాత్కాలికంగా తన బాధ మరచిపోయి ఆనం
దంగా ముందుకెళ్లింది. లాంఛ్ లోకి వస్తూనే
ఆమె చెయ్యి గట్టిగా పట్టుకున్నాడు రమేష్.

“శైలూ బాగున్నావా?” ఆతృతగా
అడిగాడు.

“ఊ” తలూపింది.
“కాన్ఫరెన్సు బాగా జరిగిందా” ఈసారి
అడగటం శైలజ వంతు.

“చాలా! నా పేపరు అక్కడ ప్రెజెంట్
చేసిన అన్ని పేపర్లుకంటే బాగుందని అందరు
అన్నారు. దానిపై చాలా డిస్కషను జరిగింది.
అదంతా నీకు దారిలో చెప్పాను. పద లగేజీ
వచ్చిందేమో చూద్దాము. అవునూ!

నువ్వేమిటి అదోలా వున్నావు? ఒంట బాగా లేదా?"

"అదేంలేదు! పదండి."

కారు డ్రైవ్ చేస్తూ రమేష్ ఉత్సాహంగా ఏమేమో చెప్తున్నాడు స్వీట్లర్లండ్ ఎంత అందంగా ఉంటుందో! కాన్పరెన్స్ కి వచ్చిన డెలిగేట్స్ గురించి, వాళ్లు ఒక్కొక్కళ్లు ప్రెజెంట్ చేసిన ఆధునికమైన వైద్యవిధానాలు ఆనందాన్ని వగైరాలే! శైలజకి సగం సగమే వినిస్తున్నాయి.

కారు యింటిముందు ఆగింది. పనివాడు వచ్చి నూట్ కేసులు తీసుకున్నాడు. మెట్లెక్కుతూ అడిగాడు రమేష్ "ప్రాక్టీస్ లావుంది శైల్యా! ఉక్కిరిబిక్కిరైపోయావా? ఏమైనా ఇంటరెస్టింగ్ కేసులు వచ్చాయా?"

"అంతామామూలే! ముందు భోంచేద్దాం రండి! తరువాత తీరిగ్గా మాట్లాడుకోవచ్చు" డైనింగ్ రూములోకి దారి తీయబోతున్న శైలజని పట్టి తనవైపుకు తిప్పకున్నాడు రమేష్.

"శైల్యా! పదిహేను రోజుల తరువాత కలుసుకున్న నాకు నువ్వే స్వాగతం ఇలాగా? ఏమైంది? ఎందుకీలా వున్నావు? వచ్చినదగ్గర్నుంచి చూస్తున్నాను. నువ్వే నా శైలువేనా అని ఆనుమానం కలుతోంది."

భోరుమని ఏద్యాంబ్ లివి శైలజ బలవంతాన నిగ్రహించుకుని చిరుసవ్య ముఖం పైకి తెచ్చుకుంది.

"ఏంలేదండీ! ఈ రోజంతా కొంచెం తలనెప్పిగా వుంది. అంతే!" అంటూ వెళ్లిపోయింది.

భోంచేస్తున్నంతసేపూ రమేష్ శైలజ వైపే చూస్తూ కూర్చున్నాడు. ఎలాగో అయిందనించి లేచారు.

బెడ్ రూమ్ లోకి రాగానే పక్కమీద వారి పోయింది శైలజ. రమేష్ పడుకోగానే అతనికి దగ్గరగా జరిగి అతని గుండెల్లో తల దాచుకుంది రమేష్ కి ఆయోమయంగా వుంది. ఏంటో ఉత్సాహంగా ఉండే తన శైలుకిరోజే ముంది? తను వెళ్ళేటప్పుడు చీరలు, పర్ ఫ్యూన్స్ జ్యాకెట్స్ ఇంకా ఏమేమిటో తెమ్మని వాగ్దానం కూడా చేయించుకుంది. ఇప్పుడు కనీసం వాటి మాటైనా ఎత్తటం లేదు. ఎంత ఆలోచించినా అంతుచిక్కటం లేదు. నరే కొంతసేపాగితే తనే చెప్తుంది అనుకుంటూ నిద్రకు ప్రకమించాడు.

ప రి వ ర్త న

శైలజ మనసు సుడిగుండంలా వుంది. పదేపదే 'మెడిసిన్ విందుకు చదివానా!' అని తన్ని తను తిట్టుకుంటుంది. అంతలోనే "తండ్రి బలవంతంపైన" అని సర్దుకుంటుంది. "నీ బుద్ధేమయింది" అని అంత రాత్రి ప్రశ్నిస్తుంది. శైలజకి తనవదమంతా క్రమంగా గుర్తు రాసాగింది.

శైలజ చిన్న బిజినెస్ మాగ్నెట్, లక్షాధికారి అయిన తండ్రికి, వ్యక్తిత్వంలేని తల్లికి ఒక్కగా నొక్క కూతురు విపరీతయిన గారాబం. చదువనలు ఏమాత్రం అంటలేదు మన విద్యా విధానం పుణ్యనూ అని పదవ

మూల సూత్రం

గులాబీలు వికసించినా
గడ్డిపూలు కనువిచ్చినా!
మొలిచే మొక్కల వేల ఒక్కటే!
గొప్పతనం గుబాళించినా
పేదతనం పిసాళించినా
ప్రేమ మోసుతెత్తు గుండె ఒక్కటే!
పేద గొప్పల వారధి
ప్రేమ ఒక్కటే!
కాదనుకుంటే గుండెలనిండా
కటిక చీకటే!

- పి. టి. బాబు

తరగతి వరమా నిర్విఘ్నంగా పాసయింది. యస్. యస్. యల్. సి. మాత్రం అతి కష్టంమీద అత్యధిక మార్కులతో పాసయింది. కాలేజీ ప్రిన్సిపాలుకి చేతులు దండిగా తడిచేసి పి. యు. సి. సైన్సు గ్రూపులో జాయింట్ చేశాడు తండ్రి. ఫిజిక్సు, కెమిస్ట్రీ లకి ఒక ట్యూషన్, బోటనీ జనరల్ లకి ఒక ట్యూషన్. రోజూ తండ్రి ఎలాగోలా వీలు చేసుకుని కొంచెంసేపు కూతురుకి బంగారు భవిష్యత్తును అందమైన రంగులో చిత్రించే వారు. "చూడు శైలుతల్లీ! నువ్వే కొంచెం కష్టపడి సెకండు క్లాసు తెచ్చుకుంటే నిన్ను మెడిసిన్ చదివిస్తాను. అసలే అందమైన నా చిట్టితల్లి తెల్లకోటువేసుకుని స్టెట్ వేసుకుంటే ఇంకెంత అందంగా వుంటుందో! మెడిసిన్ అయ్యాక నీకు

డాక్టరుని భర్తగా తెచ్చి ఇంద్ర భవనంలాంటి నర్సింగ్ హోమ్ కట్టించి ఇస్తాను. అటు రెండు చేతులా డబ్బు ఇటు సంఘంలో హోదా" అంటూ.

అయినా అన్ని ప్రాక్టీకల్స్ లోనూ ఫుల్ మార్కులు వేయించితేగాని సెకండు క్లాస్ మార్కులు రాలేదు శైలజకి ఎందుకొసా యి? సినిమాలు, పిక్చర్లు, తెలుగు నవలలు, స్నేహితులతో కబుర్లు! టైము ఎన్నింటికని సరిపోతుంది?

దండిగా డానేషను కట్టి మెడికల్ కాలేజీలో జాయినయింది అప్పట్నుంచి ఆరు సంవత్సరాలు సుందరమయిన స్వప్నంలాగా గడిచిపోయాయి అందమయిన చీరలు, సినిమాలు, షికార్లు, కాలేజీ బ్యూటీగా ఎన్ని కనటం! ఎటు చూసినా తన్నారాధించే అబ్బాయిలు! చదువుకోవాలనే బాధ అసలే లేదు సంవత్సరం తరువాత సంవత్సరం తండ్రి వచ్చి ప్రాఫెసర్లందరికీ వేలకి వేలు డబ్బు జల్లి తనవి సాఫ్ చేయించటం! ఇంచు మించు అక్కడ చదివే వాళ్లందరూ అంతే! కష్టపడి సీనియర్ గా చదివే వాళ్లని చూస్తే నవ్వువేడి ఎనాటమీచూసే జడుమను కునేవాలని వేళాకోళం చేసేవాళ్లు ప్రతి ఏడాది జూనియర్స్ ని రాగింగ్ చెయ్యటం చెప్పలేని ఎక్స్ యిట్ మెంట్ కాలానికి రెక్కలొచ్చినట్లున్న ఆరేళ్లలో తనూ ఒక విహంగంలా సంతోష తరంగాలలో తేలిపోతున్నట్లుండేది.

అన్నట్లుగానే తండ్రి డిగ్రీ చేతిలోకిరాగానే మెడిసిన్ ఫస్టు క్లాసులో పాసయి ఎస్ ఎస్. చేసిన రమేష్ కిచ్చి పళ్ళి చేసేడు. అందమైన నర్సింగ్ హోమ్ కట్టించి ఇచ్చేడు ఆనందంగా ఇద్దరూ ప్రాక్టీసు మొదలు పెట్టారు. రమేష్ కి నబ్బెక్టులో చాలా ఇంటెరెస్ట్. ప్రాక్టీసు చేస్తూనే తను ట్రీట్ చేసిన కేసుల సహాయంతో రిసెర్చి చేస్తూ పేపర్స్ పబ్లిష్ చేసేవాడు. అటునంటి భర్త ప్రకృమండగా తన అజ్ఞానం ఏమాత్రం తెలిసారలేదు. పదిహేను రోజులక్రితం భర్త ఇంటర్వేషన్ లో కాన్పరెన్స్ అటెండవటానికి నర్సింగ్ హోమ్ ధారమంతా తనపై వదిలేసి స్వీట్లర్లండ్ వెళ్లటంతో, ఆనేమిటో, శరవేగంతో అభివృద్ధి చెందుతున్న వైద్య యుగంలో తన స్థాన మేమిటో క్రమక్రమంగా తెలిసిరాసాగింది. జయల్క్ష్మి తన దగ్గరకి రావటంతో పూర్తిగా

తెలిసింది జయలక్ష్మి గుర్తు రావటంతో శైలజకి భయంతో ఒళ్ళంతా కంపించింది. శైలజ ఏమీద వున్న రమేష్ చెయ్యకూడా! నిద్రపోని రమేష్ శైలజని బలవంతంగా లెపి కూర్చోబెట్టి లైటు ఆన్ చేశాడు “శైలా! నువ్వేదో నా నుంచి దాస్తున్నావ్ చెప్పకపోతే పూర్వకోసు అనవసరంగా నన్ను బాధించక చెప్పు నువ్వు చెప్పేంతవరకు నేను ఇలాగే కూర్చుంటాను.”

“మీరు వెళ్ళాక వారం రోజులకి జయలక్ష్మి అనే ఆవిడ మన నర్సింగ్ హాల్స్ కి వచ్చింది. ఆవిడ భర్త ఏదో కర్కూ వాళ్ళకి ఇద్దరు సిల్వలు. అయిదేళ్ళ బాబు, మూడేళ్ళ పాప బ్యూటిఫుల్ మి ఆపరేషను చెయ్యమన్నారు. అది సింపుల్ ఆపరేషనేకదా అని, మీరు చేస్తుండగా మాశామకదా అనే డైర్యంతోనూ చేసేశాను డిస్చార్జి చేసినప్పుడు బాగానే వుంది కాని ఈ రోజు మధ్యాహ్నం ఆమె తల్లిదండ్రులు, భర్త ఆవిడను మళ్ళి హాస్పిటలుకి తీసుకొచ్చారు. ఆవిడ భరించలేని నొప్పితో మెలికలు తిరిగిపోతోంది. బ్లీడింగు అవుతోంది. ఆ డిస్చార్జి వాలా వాసనవేస్తోంది. నాకు ఏమైందో తెలియలేదు భయంతో కాళ్ళూ చేతులూ అడలేదు. ఏం చెయ్యాలో తెలియక సెడెటివ్ ఇచ్చాను. మళి ఏర్ పోర్ట్ కి వచ్చేముందు ఇంకో డోస్ ఇచ్చాను. ఆవిడ కండిషన్ అసలు బాలేదు.”

ఆమె చెప్పటం పూర్తి చేసి తలత్తేవరికి రమేష్ ముఖంలో కోపం చోటు చేసుకుంటోంది. “యూ ఫూల్! రాగానే నా కెండుకు చెప్పలేదు? డెలివరీ అయిన వెంటనే అయితే ట్యూబెక్టమీ సులభం కాని రెండేళ్ళయిన తరువాత అతిజాగ్రత్తగా చెయ్యాలని, లేకపోతే కాంప్లికేషన్ వచ్చే అవకాశం ఉందనే ఆతి చిన్నవిషయం నీకెండుకు తెలియలేదు?” ఇంకా ఏమేమో అంటూ డ్రెస్ చేసుకోసాగాడు.

“నర్సింగ్ హాల్స్ కి వెళుతున్నారా?” భయంగా అడిగింది శైలజ.

“అవును”

“మీరిప్పుడు వెడితే తలిమా పేషెంట్లందరూ డిస్టర్బ్ అవుతారు. అయినా నేను సెడెటివ్ ఇచ్చాను కదా.”

నీరసంగా మంచమీద కూలబడ్డాడు రమేష్. అతని మనసులో ఎన్నో భయంకరమైన ఆలోచనలు సుళ్ళు తిరుగుతున్నాయి.

ఆ రాత్రి ఇద్దరూ ఒక సెకను కూడా నిద్ర పోలేదు

పొద్దున్న ఏడు గంటలవరకు అతికష్టంగా ఇంటి దగ్గర గడిపి ఇద్దరూ హాస్పిటల్ కి బయలుదేరారు. అంత త్వరగా వచ్చిన డాక్టర్లను చూచి పేషెంట్లకు ఆశ్చర్యం వేసింది. వేరుగా జయలక్ష్మి దగ్గరకు దారి తీసింది. కాని ఆమె రూముకి కొంచెం దూరంలోనే భయంతో ఆగిపోయింది.

జయలక్ష్మి నొప్పితో అప్పుడప్పుడూ పెద్దగా మూలగటం, సన్నగా జయ తల్లి ఏడుపు నింటూ రమేష్ ఆమె చెయ్యిపట్టి ఇంచు మించు లాక్కెళ్ళున్నట్లు తీస్కొన్నాడు. జయలక్ష్మిని చూసిన వెంటనే నర్సి కేకేశాడు. ఆపరేషన్ థియేటర్ సిద్దంచేసి జయలక్ష్మిని థియేటర్ లోకి తీసుకెళ్ళమన్నాడు తను ఆనెట్లట్లకి ఫోన్ చెయ్యటాన్ని వెళ్ళాడు.

థియేటరులో శైలజ అదిరే గుండెలతో రమేష్ పక్కనే నించుంది. రమేష్ అన్ని పనులూ చకచకా చేస్తున్నాడు. అన్నీ రెడీ అవగానే ప్రశాంతంగా నిద్ర పోతున్న జయలక్ష్మి ముఖం వంక ఒక్కసారి చూచి అబ్బామెన్ పై పొడవుగా ఎన్నిషన్ చేశాడు. ఆ వెంటనే వచ్చిన దుర్గంధానికి అక్కడున్న వాళంతా అనకరితంగా ఓ అడుగు వెనక్కి జరిగారు. ఆ దృశ్యం చూస్తుంటే ఎవరి కైనా ఒళ్ళు జలదరించేలా వుంది. సహజంగా ఎర్రగా చిందపలసిన రక్తం లేదు. ఏదో రంగులో ఏ భాగం ఏదో తెలియని గందర


గోళం. నున్నితంగా క్లీన్ చేస్తున్నాడు రమేష్. హఠాత్తుగా “మై గాడ్” అన్నాడు.

“ఏమయింది?” అదుర్తగా అడిగింది శైలజ.

కోపం బిగవట్టుకున్న స్వరంతో కొట్టినటు చెప్పాడు రమేష్. “నువ్వేమాడూ! యుటెరస్ (గర్భకోశం) కొద్దిగా రప్పర్ అయింది. దీనివల్ల ఇంటర్నల్ హెమరేజ్ అయి దీసెరా అంటా బ్లడ్ క్లాట్ అయింది.

రమేష్ మాట ఇంకా పూర్తి కాలేదు. పల్స్ చూస్తున్న నర్స్ అదుర్తగా అంది. “డాక్టర్! నాకు పల్స్ అందటంలేదు” రమేష్ చేతిలో ఇన్ స్ట్రుమెంటు జారి పోయాయి పల్స్ చూశాడు. విస్పృహగా రెండునిమిషాలు తల వట్టుకున్నాడు. ఇది అతని ప్రాక్టీసుతో మొదటి సెయిల్యూర్! చదువుకొనే రోజుల్లో ఎన్ని శవాల కోసినా, హాస్ సర్జన్ల రోజుల్లో గవర్నమెంటు హాస్పిటలులో తమ కళ్ళ ముందే ఎన్నోవావులు జరిగినా అవన్నీ ఒక ఎత్తు! ఇదొక ఎత్తు. తమ చేతుల మీదుగా అది తొందై శాతం తమ పొరపాటు కారణంగా ఒక వ్యక్తి మరణించటం ఇద్దరికీ షాకలా వుంది.

నెమ్మదిగా అబ్బుమెన్ క్లెత్ చేసేశాడు. మాస్క్ తీసేస్తూ థియేటర్ లోంచి బయటకి నడిచాడు. జయలక్ష్మి భర్త, తల్లి తండ్రులు కూర్చున్నవోటికీ వచ్చారు. అతని వెనకే వుంది శైలజ. ఇద్దరి ముఖాలు చూస్తుంటూనే వాళ్ళందరికీ ఏమయిందో అర్థమయి



పోయింది. తల్లి తండ్రి గొల్లునున్నారు. భర్త వేల మీ ద కూనుండి పోయాడు. ఏడుస్తూనే బిగ్గరగా తిడోంది తల్లి. "చేతగాని దానివి ఎందుకు చెయ్యాలి తల్లి! బంగారం లాంటి వా కూతుర్ని పొట్టన బొట్టుకున్నావు. పిల్లగాళ్లని తల్లిలేని వాళ్లని చేశావు."

ఇతర పేషెంట్లు తాలూకు బంధువులు అక్కడ గుమికూడుతున్నారు. నేరస్తురాలిలా మంచున్న శైలజ చెయ్యిపట్టి నెమ్మదిగా అక్కణ్ణుంచి తీసుకోవచ్చేశాడు.

ఆ రోజంతా శైలజ మంచినీళ్లు కూడా ముట్టుకోలేదు. సాయంత్రం నర్సింగ్ హోంకి రమేష్ ఒక్కడే వెళ్లి వచ్చేశాడు. శైలజ బుర్రలో ఆలోచనలు గమ్యం లేకుండా వయనిస్తున్నాయి. ఆపరేషన్ థియేటర్లోకి జయలక్ష్మిని తీసుకెళ్ళ బోతున్నప్పుడు ఆమె భర్త కళ్ళలోని భయం, జాగ్రత్త సుమా అనే మూగ అభ్యర్థన గుర్తొచ్చాయి. అనూయకంగా "అమ్మా!"

ప రి వ ర్త న

అంటున్న పసివాళ్ల ముఖాలు గుర్తొచ్చేయి. ఒక్కగానొక్క కూతుర్ని పోగొట్టుకున్న ముసలి తల్లితండ్రుల ఆవేదన కళ్ళముందు నిలిచింది. ఇంకా తను ఇలాగే ఎంతమందిని ... ఆ పైన ఆలోచించలేక పోయింది. ఇంకో దృశ్యం. తను కోర్టులో నిలబడి వుంది. తనపై దావావేసిన జయలక్ష్మి భర్త తనకి ఉరిశిక్ష విధించమని కోరుకుంటున్నాడు. మరో దృశ్యం! జనం తను ఇంటి మీదకి వచ్చి రాళ్లు విసురున్నారు. అరుస్తున్నారు. హఠాత్తుగా ఏదో విర్ణయించుకున్నట్లు తేచిన శైలజని చూసి రమేష్ కి భయం వేసింది. నేరుగా బీరువా దగ్గరకి వెళ్లి తన యమ్. బి. బి. యన్. డిగ్రీ పర్మిట్ కేట్ తీసి ముక్కలుగా చించేసింది. తెల్ల బోయిన రమేష్ వారిచేతగా "శైలజా ఏమిటి పేచ్చి? ఒక్క కేసు మూలంగా మచ్చిలా..." "పేచ్చి కాదండీ! మా వాన్నగారు నాకు

డాక్టరు జీవితంలోని గ్లామరు మాత్రమే చూపించారు. అందులోని బరువైన బాధ్యతను ఏ మాత్రం అర్థం చేసుకోలేకపోయాను. ఈ సంఘటనతో అది అర్థమయినా ప్రయోజనంలేదు. నేర్చుకోవలసిన కాలాన్ని అజ్ఞానంతో, అహంకారంతో జారవిడుచు కున్నాను. కాని నాకు ఈ పొర పాటు ని సరిదిద్దుకోవాలని వుంది. ఇదే మొదటిది ఇదే ఆఖరిది కావాలని వుంది."

కొంచెం ఆగి అంది. "నేను యమ్. బి. బి. యన్. చదివాననే సంగతే మర్చిపోతున్నాను - నా కింకా వయసు రీత్యా అర్హత పోలేదు. ఈ ఏడాది మళ్ళి మెడిసిన్ కోర్సులో జాయిన్వాలని వుంది."

రమేష్ ముఖంలో ఆశ్చర్యం, అపనమ్మకం, ఆఖరిగా ఆనందం!

"శైలా! నీ ఈ విర్ణయం తెలివైనదో కాదో నాకు తెలియదు. కాని నిజాయితీ అయినదని మాత్రం తెలుసు. నీకు నా కాయశకులా సహాయం చేస్తాను." ★

శుభవార్త



అలనాపి, కడుపునాపి, చర్మ వ్యాధులు, నరాల బలహీనత, శరీర ఆవయవములు సరియైన సైజులో వుండకపోవుట, ఫిట్లు, స్త్రీల గుట్టుకుట్టు నొప్పి, సుఖ వ్యాధులు, మాత్ర వ్యాధులు, వక్కెర వ్యాధి, మూలకంఠ, పిల్లలు లేకపోవుట, దావత్య సుఖ లోపం గుండలైన వ్యాధులను, మా వైద్యశాల ప్రధాన వైద్యులు డాక్టర్ ఎన్.ఎన్. రావు గారు వాడి పరీక్షలో వైద్యును చేయుదురు.

పరీక్ష ఫీజు రూ. 15/- వ్యాధినిబట్టి చికిత్సకు చార్జి చేయుదురు. మందుల వారే ఇవ్వారు.
N.B. : పేదల వైద్యము నెలకు రూ 15/-, రెండు మాసములమందు ఒకేసారి తీసుకొనవచ్చును.
 క్యాంపుల వివరం : అక్టోబరు, డిసెంబరు, ఫిబ్రవరి, ఏప్రిల్, జూన్.

- | | | | |
|---------------|---|--------------|--|
| పాదరథాద్ : | 2, 3 తేదీలు : జయా లాడ్డి | గుంటూరు : | 14 వ తేది . (శ్రీకృష్ణ భవన్. (స్టేషన్ రోడ్) |
| | (కోటి కూరగాయల మార్కెట్ ఎదురుగా). | ఏలూరు : | 15 వ తేది . వసంతి మహల్ లాడ్డి. |
| మహబూబ్ నగర్ : | 4 వ తేది . గణేష్ భవన్. | రాజమండ్రి : | 16, 17 తేదీలు. శాంతి విహార్. |
| కర్నూలు : | 5 వ తేది : ఉడిపి హోటల్ (పెద్ద మార్కెట్ వద్ద). | శాకివాడ : | 18 వ తేది . ద్వారకా లాడ్డి. |
| గుంతకల్ : | 6 వ తేది : శ్రీ లాడ్డి. | అనకాపల్లి : | 19 వ తేది : శ్రీనివాస లాడ్డి. |
| కడప : | 7 వ తేది : ద్వారకా లాడ్డి. | వైజాగ్ : | 20, 21 తేదీలు : బృందావన్ లాడ్డి (డాబా గార్డెన్స్) |
| తిరుపతి : | 8 వ తేది : హోటల్ ఏకం, R.T.C. బస్సుస్టాండ్ ఎదురు. | శ్రీకాకుళం : | 22 వ తేది : బృందావన్ లాడ్డి. |
| చిత్తూరు : | 9 వ తేది : ఎమ్. ఎస్. ఆర్. లాడ్డి. | విజయనగరం : | 23 వ తేది : అప్పర లాడ్డి. |
| మద్రాసు : | 10, 11 : తేదీలు ఎవరెస్టు లాడ్డి, పూనమల్లి హైరోడ్, పెరియమెట్, మద్రాసు-3. | విజయవాడ : | 24 వ తేది : మాడరన్ కేఫ్, గాంధీనగర్. |
| నెల్లూరు : | 12 వ తేది : రాఘవ విహార్. | అన్నం : | 25 వ తేది : మయూర్ కేఫ్ (శేమ్ మహల్ లాడ్డి) |
| ఒంగోలు : | 13 వ తేది : అభిలాష్ హోటల్. | వరంగల్ : | 26 వ తేది : హోటల్ నలరాజ్. |
| | | పాదరథాద్ : | 27వ తేది నుండి డిసెంబరు 3వ తేది వరకు జయా లాడ్డి (సుల్తాన్ బజార్) |

నంప్రదింపు కాలము : ఉ. 7 గంటలనుండి సా. 4 గంటల వరకు * నిరుద్యోగులకు, ఉద్యోగులకు శుభవార్త : పై సెంటర్లలో స్త్రీలు, పురుషులు ఏజెంట్లుగా పనిచేసి, నెలకు రూ. 500 ల నుండి రూ. 1000 ల వరకు సంపాదించండి.

డాక్టరును నంప్రదింపండి : **ఎన్.ఎన్. రావుస్ క్లినిక్**, ప్లాట్ నెం. 471, జూబిలీ హిల్స్ హైదరాబాద్ - 500034.